



رئاسة الشؤون الدينية
بالمسجد الحرام والمسجد النبوي

پښتو

بشتو

العَقِيدَةُ الصَّحِيحَةُ وَمَا يُضَادُّهَا

صحيح عقیده او هغه چې خلاف يې ده



ليکنه قدرمند شيخ صاحب
عبدالعزيز بن عبد الله بن باز

العَقِيدَةُ الصَّحِيحَةُ وَمَا يُضَادُّهَا

صحيح عقیده او هغه چې خلاف ټی ده

لِسَمَاحَةِ الشَّيْخِ الْعَلَّامَةِ

عَبْدِ الْعَزِيزِ بْنِ عَبْدِ اللَّهِ بْنِ بَازٍ

رَحِمَهُ اللَّهُ

ليکنه قدرمند شيخ صاحب

عبد العزيز بن عبد الله بن باز

بِسْمِ اللَّهِ الرَّحْمَنِ الرَّحِيمِ

لومړی پیغام:

صحیح عقیده او هغه چې خلاف یې ده

الحمد لله وحده، والصلاة والسلام على من لا نبي بعده،
وعلى آله وصحبه.

أما بعد: كله چې سمه عقیده د اسلامي دين اصل او د امت
بنسټ دی، نو د اړتیا له مخې ما خوښه وگڼله چې د دې
موضوع په اړه وينا ولرم، او ليکنې او تاليف سره يې بيان او
تشریح کړم.

او د قرآن او سنت له شرعي دلايلو څخه معلومه ده چې
کړنې او ويناوې هغه مهال اعتبار پېدا کوي چې له سمې
عقيدې سرچينه واخلي، خو که عقیده سمه نه وي، نو هغه
کړنې او ويناوې باطليرې چې پرې بنا وي، لکه څنگه چې الله
تعالی فرمايلي دي:

﴿...وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنْ

الْخَسِرِينَ﴾

ژباړه: (او څوک چې له ايمان نه انکار وکړي، نو يقيناً د
هغه عمل برباد شو او هغه به په اخرت کې له تاوانيانو څخه
وي). [المائدة سورت: ۵ آيت]

او الله تعالی فرمايلي دي:

﴿وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَتَ لَيَحْبَطَنَّ
عَمَلُكَ وَلَتَكُونَنَّ مِنَ الْخَاسِرِينَ﴾ (٦٥)

ژباړه: (او بېشکه تاته وحی شوی او له تا مخکینیو ته هم
چې که شرک دي وکړ، هر و مرو به دي عمل هم چټي لاړ شي
او هر و مرو به له زیانمنو هم شي). [الزمر سورت: 65 آیت].

او په دي معنا سره ډیر آیتونه راغلي دي. او یقینا چې د الله
تعالی مبین کتاب او د هغه د امانتدار رسول -صلی الله علیه
وسلم- سنت په گوته کوي چې: سمه عقیده په شپږو شیانو کې
خلاصه کیږي چې عبارت دي له: په الله جل جلاله ایمان، د
هغه په ملایکو، د هغه په کتابونو، د هغه په رسولانو، د آخرت
په ورځ او د خبر او شر په اندازي ایمان راوړل دي. دا شپږ
کارونه د هغې صحیح عقیدې بنسټونه دي چې د الله تعالی
کتاب پرې نازل شوی او الله تعالی پرې خپل رسول محمد
صلی الله علیه وسلم رالیرلی دی،

په قرآن او صحیح سنت کې د دي شپږو اصولو لپاره ډېری
دلایل شته، چې د بېلګې په توګه یې یو څو لاندې دي:

لومړی: له قرآن څخه؛ لکه د الله تعالی دا قول:

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ
الْبِرَّ مَنْ ءَامَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ
وَالنَّبِيِّينَ...﴾

پر الله ايمان راوړئ او د هغه پر رسول او پر هغه کتاب چې هغه په خپل رسول باندې نازل کړی دی او پر هغو کتابونو چې له ده نه یې مخکې نازل کړي دي، او څوک چې په الله سره کافر شي او د هغه په ملایکو او د هغه په کتابونو او د هغه په رسولانو او د آخرت په ورځ، نو یقیناً هغه گمراه شو په ډېرې لري گمراهۍ سره) (النساء سورت: ۱۳۶ ایت).

او دا قول د الله تعالی:

﴿أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ﴾

ژباړه: (آیا ته نه پوهېږې چې یقیناً الله تعالی پوه دی په هغه څه چې په اسمان کې دي او په زمکه کې دي، بېشکه دا ټول په کتاب (لوح محفوظ) کې دي، بېشکه دا په الله تعالی باندې آسان دي). [الحج سورت: 70 آیت].

دویم: له سنت (حدیثو) څخه؛ هغه مشهور حدیث چې مسلم په خپل صحیح کې د امیر المؤمنین عمر بن الخطاب رضي الله عنه له حدیث څخه روایت کړی چې جبریل علیه السلام له پیغمبر صلی الله علیه وسلم څخه د ايمان په اړه پوښتنه وکړه، نو هغه ورته وفرمایل:

«الْإِيمَانُ أَنْ تُؤْمِنَ بِاللَّهِ، وَمَلَائِكَتِهِ، وَكُتُبِهِ، وَرُسُلِهِ، وَالْيَوْمِ
الْآخِرِ، وَتُؤْمِنَ بِالْقَدَرِ خَيْرِهِ وَشَرِّهِ».

ژباړه: «ايمان دې ته وايي چې پر الله، ملاېکو، کتابونو،

رسولانو يې، او د آخرت په ورځ ايمان راوړي، او د هغه لخوا پر خير او شر باور ولري»^۱ حديث، او شيخينو (بخاري او مسلم) - په لږ څه توپير سره - د ابو هريرة رضي الله عنه له حديث څخه روايت كړی.

له دې شپږو بنسټونو څخه لاندې چارې سرچينه اخلي: هر هغه څه چې يو مسلمان يې بايد د الله تعالى، آخرت او نورو غيبي چارو په اړه پرې باور ولري هغه څه دي چې الله تعالى او د هغه رسول صلى الله عليه وسلم يې په اړه موږ ته خبر راکړی دی.

او دا شپږ اصول په لاندې توگه بيانيزي:

لومړی اصل: په الله تعالى ايمان

دا گڼو چارو ته شامليزي چې له جملې څخه يې ځينې دا دي: په دې باور چې هغه ذات له هر څه پرته د عبادت وړ دی، ځکه چې هغه د خپلو بندگانو خالق، له هغوی سره نیکي کوونکی، هغوی ته روزي ورکوونکی، د هغوی په پټو او بنکاره رازونو پوه، له هغوی څخه پيروي کوونکو ته اجر ورکوونکی او گناهکارانو ته يې سزا ورکوونکی ذات دی.

او الله تعالى ثقلین (انسانان او پيريان) د خپل عبادت لپاره پيدا کړي او امر يې ورته کړی لکه چې فرمايي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿٥٦﴾ مَا أُرِيدُ مِنْهُمْ مِّنْ

1 مُسْلِمُ روايت کړی دی (8).

رَزَقٍ وَمَا أُرِيدُ أَنْ يُطْعِمُونَ ﴿٥٧﴾ إِنَّ اللَّهَ هُوَ الرَّزَّاقُ ذُو الْقُوَّةِ
الْمَتِينِ ﴿٥٨﴾

ژباړه: (او ما پېريان او انسانان نه دي پيدا کړي مگر د
دې لپاره چې دوی زما عبادت وکړي.

زه له دوی نه هېڅ رزق نه غواړم او نه دا غواړم چې دوی
ما ته خوراک راکړي،

بېشکه هم دغه الله ښه روزي ورکوونکی، قوت والا، (او)
ډېر مضبوط دی] [الذاریات سورت: 56-58 ایتونه].

او الله تعالى فرمايلي:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ
قَبْلِكُمْ لَعَلَّكُمْ تَتَّقُونَ ﴿٦١﴾ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ
بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنْ الثَّمَرَاتِ رِزْقًا لَّكُمْ
فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ﴿٦٢﴾﴾

ژباړه: (ای خلکو! دخپل رب عبادت کوئ، هغه چې تاسو
یې پيدا کړي یی او هغه کسان چې له تاسو نه مخکې وو، د دې
لپاره چې تاسو پر هېزگاره شئ،

هغه (رب) چې ستاسې لپاره یې زمکه فرش (هواره)
گرځولې ده او هسک (آسمان) یې چت او د آسمان له لورې
یې اوبه نازل کړي دي، نو راویستې یې دي په دې اوبو سره
هر ډول مېوې ستاسې لپاره روزي (رزق)، نو له الله سره

شريکان مه نيسي، په داسې حال کې چې تاسې پوهېږئ (چې
الله شريک نه لري)) [البقرة سورت: 21-22 ايتونه].

او بېشکه الله جل جلاله د دې حق د روښانه کولو او لورې
ته يې د بلنې ورکولو لپاره رسولان او کتابونه رالېږلي دي او
د دې له مخالفت څخه يې خبردارۍ ورکړې، لکه چې الله پاک
فرمايي:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ أَعْبُدُوا اللَّهَ وَاجْتَنِبُوا
الطَّاغُوتَ...﴾

ژباړه: (او يقيناً يقيناً مونږ په هر يو امت کې يو رسول
لېږلی و (په دې سره) چې تاسو د الله عبادت کوئ او له
طاغوت نه ځان وساتئ) [النحل سورت: 36 آيت].
او الله تعالى فرمايي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ
إِلَّا أَنَا فَاعْبُدُونِ ﴿٢٥﴾﴾

ژباړه: (او مونږ له تا نه مخکې هېڅ رسول نه دی لېږلی
مګر چې هغه ته به مونږ (دا) وحې کوله چې بېشکه شان دا
دی چې له ما نه پرته بل هېڅ حق معبود نشته، لهذا تاسو زما
عبادت کوئ) [الانبیاء سورت: 25 آيت].

او الله تعالى فرمايي:

﴿الرَّ كِتَابٌ أَحْكَمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ﴿١﴾﴾

أَلَّا تَعْبُدُوا إِلَّا اللَّهَ إِنِّي لَكُمْ مِنْهُ نَذِيرٌ وَبَشِيرٌ ﴿٥٠﴾

ژباړه: (الف، لام، را، دا) کتاب دی چې ایتونه یې محکم کړی شوي دي، بیا د ښه حکمت والا، پوره خبردار ذات له خوا نه په تفصیل سره بیان شوي دي،

دا چې تاسو عبادت مه کوئ مگر یواځې د الله، بېشکه زه تاسو لپاره د هغه له جانبې (رالېزل شوی) وېروونکی او زېری (ورکوونکی یم). [هود سورت: 1-2 آیتونه].

او د دې عبادت حقیقت: په ټولو هغو چارو کې د الله تعالی یو گڼل دي چې د هغه عبادت پرې کيږي لکه: دعاء، ویره، هیله مندي، لمونځ، روژه، ذبح، نذر او په عاجزی سره د هغه د ثواب په تمه، او د هغه د عذاب له ویرې نور عبادتونه کول، چې هغه ته په پوره محبت او د هغه لویۍ ته په بشپړې عاجزی سره ترسره شي.

او څوک چې په قرآن کریم کې فکر وکړي، وبه مومي چې ټول د همدې لوی اصل په باره کې نازل شوی، لکه چې الله پاک فرمایلي:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ﴿٢﴾ أَلَا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ﴿٣﴾﴾

ژباړه: (بېشکه مونږ تا ته کتاب په حقه سره نازل کړی

دی، نو ته د الله عبادت کوه، په داسې حال کې چې دین هغه
(الله) لره خالص کوونکی یې،

(خبردار شی! خاص د الله لپاره خالص دین دی، او هغه
کسان چې له هغه پرته یې دوستان (کارسازي) نیولي دي
(وايي:) مونږ د دوی عبادت نه کوو مگر د دې لپاره چې دوی
مونږ الله ته نژدې کړي، ښه نژدې کول، بېشکه الله به د دوی
په مینځ کې په هغو خبرو کې فیصله کوي چې دوی په هغو
کې اختلاف کوي، بېشکه الله هدایت نه کوي هغه چا ته چې
هغه دروغجن، ډېر ناشکره وي). [الزمر سورت: 2-3
آیتونه].

او د هغه سپیڅلي او لوړ ذات وینا چې فرمایي:

(وَقَضَىٰ رَبُّكَ أَلَّا تَعْبُدُوا إِلَّا إِيَّاهُ...)

ژباړه: (او ستا رب حکم کړی دی چې تاسو عبادت مه
کوئ (د بل هیچا) مگر یواځې د هغه). [الإسراء سورت: 23
آیت].

او د الله تعالیٰ دا قول:

(فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ ﴿١٣﴾)

ژباړه: (نو تاسو الله بلئ، په داسې حال کې چې همدۀ ته د
دین خالص کوونکي یئ اگر که کافران یې بد گڼي) [غافر
سورت: 14 آیت].

همدا رنگه، څوک چې په نبوي سنت کې ژور فکر وکړي
وبه مومي چې دې اصل ته زیاته پاملرنه شوې ده، لکه په

صحيحينو کي چي له معاذ - رضي الله عنه - څخه روايت دی
چي رسول الله صلى الله عليه وسلم فرمايلي:

«حَقُّ اللَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا».

ژباړه: «د الله حق پر بنده گانو دا دی چي عبادت يې وکړي
او هيڅ شئ ورسره شريک نه کړي»¹.

او په الله تعالى په ايمان کي: په ټولو هغو چارو ايمان
داخليږي چي هغه پر خپلو بندگانو فرض کړي دي لکه: د
اسلام بنکاره پنځگوني رکنونه.

او هغه دا دي: چي پدې خبره گواهي ورکول چي له الله
پرته بل معبود نشته، او پر دې چي محمد د الله رسول دی،
لمونځ کول، زکات ورکول، د رمضان روژه او د بيت الله حج
د هغه چا لپاره چي د لارې وس ولري، او ځيني نور فرض
عملونه چي پاکيزه شريعت راوړي دي.

او د دې ارکانو تر ټولو اړين او لوی يې: پدې خبره گواهي
ورکول دي چي له الله پرته بل معبود نشته، او پر دې چي
محمد د الله رسول دی، او دا گواهي الله تعالى ته د عبادت
خالصول او له هغه پرته يې له نورو نفي کول په بر کي نيسي،
او همدا د (لا اله الا الله) معنا ده، ځکه معنا يې داسي ده لکه
څنگه چي علماوو فرمايلي: له الله پرته بل برحق معبود نشته،
نو پر دې اساس: هر هغه څه چي له الله پرته يې عبادت کيږي
- که بشر وي، يا ملاپکه، يا پيری او يا بل څه - نو هغه باطل

1 بخاري (2856)، او مسلم (30) روايت کړی.

معبود دی، او په حقه معبود یوازې یو الله دی چې شریک نه لري، الله تعالی فرمایلي:

﴿ذَٰلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِن دُونِهِ هُوَ الْبَاطِلُ...﴾

ژباړه: (دغه په دې سبب چې بېشکه الله، هم دی حق دی او دا چې بېشکه هغه چې دوی یې له هغه (الله) نه غیر بولي، همغه باطل دی) [الحج سورت: 62 آیت].

او وړاندې تېر شول چې الله پاک پیریان او انسانان د همدې بنسټیز اصل لپاره پیدا کړي او امر یې ورته پرې کړی، رسولان یې پرې رالیرلي او کتابونه یې پرې نازل کړي دي؛ نو بنده ته په کار دي چې پدې اړه ژور او زیات فکر وکړي؛ ترڅو ورته لدې اصل څخه د پیرۍ مسلمانانو ناپوهي څرگنده شي چې پکې ښکېل دي؛ چې د الله تعالی سره یې د نورو عبادت وکړ او د هغه خالص حق یې نورو ته ورکړ، الله دې مرسته وکړي.

او په الله پاک له ایمان څخه پدې باور لرل دي چې همغه د کائناتو پیدا کوونکی، چارې سموونکی، او په خپل علم او ځواک سره هر رنگ چې وغواړي د هغوی په چارو کې تصرف کوونکی دی، او همغه د دنیا او آخرت مالک او د ټولو کائناتو رب دی، له هغه پرته بل خالق نشته او له هغه پرته بل رب نشته. او دا چې هغه استازي (رسولان) رالیرلي او کتابونه یې د بندگانو د اصلاح او هغه څه ته د بلنې په موخه

نازل کړي دي چې په دنیا او آخرت کې د هغوی خلاصون او نېټگنه پکې ده. او دا چې هغه پاک ذات پدې ټولو کې شریک نه لري، الله تعالی فرمایلي:

(اللَّهُ خَلَقَ كُلَّ شَيْءٍ وَهُوَ عَلَىٰ كُلِّ شَيْءٍ وَكِيلٌ ﴿٦٢﴾)

ژباړه: (الله د هر شي پيدا کوونکی دی او هغه په هر شي باندې نگران دی). [الزمر سورت: 62 ایت].
او الله تعالی فرمایلي:

(إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ يُغْشَىٰ اللَّيْلَ النَّهَارَ يَطْلُبُهُ حَثِيثًا وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهِ ۗ أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ ﴿٥٥﴾)

ژباړه: (بېشکه ستاسو رب هغه الله دی چې اسمانونه او ځمکه یې په شپږو ورځو کې پيدا کړي دي، بیا د عرش له پاسه برقراره شو، هغه په شپې سره ورځ پټوي، په دې حال کې چې دا (شپه) هغې (ورځ) لره په تلوار سره طلب کوي او (پيدا کړی یې دی) لمر، او سپوږمۍ او ستوري، چې د هغه په حکم سره مسخر کړی شوي دي، آگاه شئ! خاص هغه لره دي پيدا کول او حکم کول دي، ډېر برکت والا دی الله چې رب العالمین دی). [الأعراف سورت: 54 آیت].

او په الله تعالی له ایمان څخه د هغه په نېکو نومونو او عاليه

صفتونو ایمان راوړل دي چې د هغه په کتاب او د هغه د امانتدار رسول په سنت کې راغلي دي، پرته له تحریف، له معنا څخه یې انکار، پرته له څرنګوالي او بېلګې بیانولو څخه،

(...لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ)

ژباړه: (د هغه په مثل هېڅ شی نشته او هم دغه ښه اورېدونکی، ښه لیدونکی دی). [الشوری سورت: 11 آیت].

نو په اړه یې واجب دریځ دا دی چې لکه څنګه چې راغلي، د څرنګوالي له څیرلو پرته همداسې په خپل حال له هغو لویو معانیو سره پرېښودل شي چې دلالت پرې کوي، چې هغه د الله تعالی صفتونه دي، او واجب دي چې الله تعالی په هغو صفتونو سره د هغه د شان سره سم یاد شي، پرته له دې چې په صفاتو کې یې له مخلوقاتو سره په یو څه کې تشبیه ورکړل شي، لکه چې الله تعالی فرمایلي: او الله تعالی فرمایي:

(فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ﴿٧٤﴾)

ژباړه: (نو تاسو د الله لپاره مثالونه مه بیانوي، بېشکه الله پوهېږي او تاسو نه پوهېږئ). [النحل سورت: 74 آیت].

نو د الله تعالی په اسمو او صفاتو کې همدا د رسول الله صلی الله علیه وسلم د صحابو کرامو او په نیکۍ کې تر قیامته د هغوی له پیروانو څخه د اهل سنت و الجماعت عقیده ده، او همدا هغه عقیده ده چې امام: أبو الحسن الأشعري رحمه الله په (المقالات) کتاب کې د محدثینو او اهل سنتو څخه رانقل کړې او نورو د علم او ایمان خاوندانو هم رانقل کړي ده.

اوزاعي رحمه الله ويلي: له زهري او مكحول څخه د صفاتو د آيتونو په اړه پوښتنه وشوه، هغوی دواړو وويل: څنگه چې راغلي دي همغسې يې تېر کړئ.¹

او اوزاعي - رحمه الله - هم فرمايلي دي: موږ او ډيری تابعينو به ويل چې الله پاک په خپل عرش دی او په هغو صفاتو ايمان لرو چې په سنت کې راغلي دي.²

وليد بن مسلم رحمه الله ويلي دي: (له مالک، اوزاعي، ليث بن سعد او سفيان الثوري رحمهم الله څخه په صفاتو کې د راغلو رواياتو په اړه پوښتنه وشوه، نو هغوی ټولو وويل چې: د کيفيت په اړه يې له پوښتنې کولو پرته همداسې تېر کړئ (عقیده پرې ولرئ) لکه څنگه چې راغلي دي.³

او کله چې د مالک د شيخ؛ ربیعة بن أبي عبد الرحمن رحمهما الله څخه د استوا په اړه پوښتنه وشوه هغه وويل: استوا نامعلومه نده، د کيفيت په اړه يې پوښتنه کول غیر معقول کار

¹ لالکائي په شرح أصول الاعتقاد (735)، او ابن عبد البر په جامع العلم وفضله (1801) کې روايت کړی، خو د: آیات الصفات پر ځای يې أحاديث الفاظ کارولي، چې الفاظ يې داسې دي "ارووا هذه الأحاديث كما جاءت ولا تتأولوا فيها". "دا حديثونو همداسې روايت کړئ لکه څنگه چې راغلي دي او مناظرې پکې مه کوئ".

² بيهقي په الأسماء والصفات (865) کې روايت کړی، او ابن تيمية په الحموية (269 مخ) کې اسناد صحيح گڼلی دی، او ذهبي په العرض (223/2) کې ويلي چې: راويان يې ثقة امامان دي.

³ لالکائي په: شرح أصول الاعتقاد (930)، او بيهقي په: الأسماء والصفات (955) کې روايت کړی دی.

دی، د الله له طرفه پیغام، په رسول یې ښکاره رسول او پر مور یې منل دي).^۱ او کله چې له مالک رحمه الله څخه پدې اړه پوښتنه وشوه هغه وویل: (استوا معلومه، کیفیت یې ناڅرگند، ایمان پرې واجب او په اړه یې پوښتنه کول بدعت دی) بیا یې پوښتونکي ته وویل: ماته یو ډیر بد انسان ښکاري! او امر یې وکړ نو وویستل شو.^۲ او همدا معنا له أم المؤمنین أم سلمة رضي الله عنها څخه هم روایت شوي ده.^۳

او امام أبو عبد الرحمن بن المبارك رحمة الله عليه ويلي: (مور خپل سپېڅلی رب پدې پېژنو چې هغه د خپلو اسمانونو د پاسه په خپل عرش دی او له مخلوقاتو څخه یې جلا دی).^۴

او پدې اړه د امامانو خبرې ډیرې زیاتې دي چې پدې یو تقریر کې یې راوړل ناشوني دي، او که څوک غواړي چې ډیرو معلوماتو ته پدې اړه لاسرسی ولري نو د اهل سنت علماوو لیکنو ته دې مراجعه وکړي لکه (السنة) کتاب؛ د عبد الله بن الامام احمد او (التوحيد) د جلیل القدر امام محمد

1 لالکائي په شرح أصول الاعتقاد (665)، او بیهقي په: الأسماء والصفات (868) کې روایت کړی.

2 لالکائي په شرح أصول الاعتقاد (664)، او أبو نعیم په حلیۃ الأولیاء (6/325)، او بیهقي په الأسماء والصفات کې په: (867) کې روایت کړی دی.

3 المزکي په المزکیات (29)، ابن بطة په: الابانة (120)، لالکائي په شرح أصول الاعتقاد (663) کې روایت کړی.

4 الدارمي په: الرد على الجهمية (67)، او بیهقي په الأسماء والصفات (903) کې روایت کړی.

بن خزيمة كتاب، او (السنة) د ابو القاسم اللالكائي الطبري كتاب، او (السنة) د أبي بكر بن أبي عاصم كتاب، د حماة كلي اوسيدونكو ته د شيخ الاسلام ابن تيمية خواب، او هغه لوی او ډیر گټه لرونکی خواب دی، په نوموړي خواب کې هغه رحمه الله د اهل سنت عقیده بیان کړې ده او د هغوی زیاتې ویناوې یې نقل کړي دي، همدا رنگه شرعي او عقلي دلیلونه چې د اهل سنت د ویناوو په صحت دلالت کوي او د هغوی د مقابل لوري د ویناوو په بطلان دلالت کوي راوړي دي.

همدا رنگه یې هغه رساله چې د : التدمرية په نوم یادېږي؛ په عقلي او نقلي دلایلو سره یې د اهل سنت و الجماعت عقیده تشریح کړې، او په نیک نیت او حق پېژندنې ته په لیاوالتیا سره پکې هر عالم لوستونکي ته ښکاري چې باطل پکې افشا شوی دی. نو په اسماء او صفاتو کې د اهل سنت و الجماعت عقیده دا ده چې هغوی الله تعالی ته هغه څه ثابتوي چې هغه په خپل کتاب کې ځانته ثابت کړي او یایې ورته رسول صلی الله علیه وسلم په خپل سنت کې ثابت کړي دي، پرته له بېلګې بیانولو، او د مخلوق له مشابېت څخه یې داسې سپېڅلی کړی چې له معنا څخه پکې انکار نه وي؛ نو په بریالیتوب سره له تناقض څخه وژغورل شول. او پر ټولو دلایلو یې د الله تعالی په توفیق عمل وکړ؛ ځکه څوک چې پر هغه حق ثابت پاتې شي چې الله تعالی پرې رسولان رالېږلي، او پدې اړه یې خپل زیار وویست، او په لاسته راوړلو کې یې الله تعالی ته اخلاص څرګند کړ، نو الهي تګلاره دا ده چې هغه ته حق ته د رسیدو

توفیق ورکوي او دلایل یې څرگندوي، لکه چې هغه تعالیٰ فرمایي:

﴿بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ...﴾

ژباړه: (بلکې مونږ په حق سره باطل ولو، نو دا د هغه دماغ راوباسي، نو ناڅاپه هغه ختمېدونکی وي). [الأنبياء سورت: 18 آیت].

او الله تعالیٰ فرمایي:

﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا﴾ (۳۳)

ژباړه: (او (د دې لپاره هم چې) هغوی که تاته هر ډول مثال (یا پوښتنه) راوړي، موږ یې سم ځواب او غوره بیان درته راوړو). [الفرقان سورت: 33 آیت].

خو هغه کسان چې د اسماء او صفاتو په باب کې د اهل سنت والجماعت د عقیدې مخالف دي؛ نو خامخا به د عقلي او نقلي دلایلو سره په هغه څه کې په ټکر کې واقع کیږي چې دې یې ثابتوي او یا ترې انکار کوي. او حافظ ابن کثیر رحمه الله په خپل مشهور تفسیر کې د دې موضوع په اړه د دې آیت د تفسیر پر مهال بنایسته وينا کړې ده؛ چې الله تعالیٰ فرمایي:

﴿إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ

أَسْتَوَىٰ عَلَى الْعَرْشِ...﴾

ژباړه: (بېشکه چې ستاسو رب هم هغه الله دی چې پیدا کړي یې دي اسمانونه او ځمکه په شپږو ورځو کې، بیا دې په

عرش برقرار شو]. [الأعراف سورت: 54 آيت].

چي لوی گتي ته په لیدو يي دلته راورل غوره دي؛ هغه رحمه الله فرمايلي:

خلک د دې موضوع په اړه ډېر نظرونه لري چې دا يي د راورلو ځای نه دی، بلکې، موږ به پدې ځای کې د سلفو صالحينو؛ مالک، أوزاعي، ثوري، ليث بن سعد، شافعي، أحمد بن حنبل، اسحاق بن راهويه او د مسلمانانو د نورو پخوانيو او اوسنيو امامانو - رحمهم الله - مذهب تعقيبوو چې هغه: اسماء او صفات په خپل حال پرېښودل دي لکه څنگه چې راغلي دي، پرته له څرنګوالي، مشابهت او له معنا څخه يي انکار، او هغه څه چې د تشبيه کونکو په ذهن کې ښکاره دي، هغه له الله تعالى څخه منفي دي، ځکه الله جل جلاله په هيڅ شي کې د خپلو مخلوقاتو په څېر نه دی،

(...لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ)

ژباړه: (د هغه په مثل هېڅ شی نشته او هم دغه ښه اورېدونکی، ښه لیدونکی دی). [الشوری سورت: 11 آيت]. بلکې خبره هغه ده چې امامانو کړې ده لکه: نعیم بن حماد د بخاري شیخ چې ویلي يي دي: چا چې الله تعالى د مخلوقاتو سره تشبيه کړ، کفر يي وکړ، او چا چې له هغه څه نه انکار وکړ چې الله تعالى پرې ځان نومولی یقیناً چې کفر يي وکړ¹.

¹ ذهبي په: العلو (464) کې روایت کړی او: ألباني په: مختصر العلو (184) مخ کې ویلي: وهذا إسناده صحيح، رجاله ثقات معروفون. يعني دا سند صحيح دی او رجال يي ثقه دي.

او په هغه څه کې مشابېهت نشته چې الله تعالى پرې خپل ځان موصوف کړی او یا یې پرې رسول توصیف کړی، نو چا چې الله تعالى ته هغه څه ثابت کړل چې په ښکاره آیتونو او صحیحې اخبارو کې راغلي؛ څنگه چې د الله تعالى د جلال سره ښايي، او له الله تعالى څخه یې نېمگړتیاوې نفې کړې؛ نو د هدايت لار یې تعقيب کړې ده. د ابن کثير رحمه الله وينا پای ته ورسیده.¹

په الله تعالى ايمان کې دا عقیده هم شامله ده چې ايمان قول او عمل دی، دا چې په اطاعت سره زیاتیري او په نافرمانۍ سره کمیري، او دا جواز نلري چې کوم مسلمان د شرک او کفر څخه د کوچنیو گناهونو له امله کافر وگڼل شي لکه: زنا، غلا، سود، شراب څښل، د مور او پلار نافرمانی، او نور لوی گناهونه، خو چې حلال یې ونه گڼي، دلیل یې د الله تعالى دا قول دی:

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ...)

ژباړه: (بېشکه الله نه بخښي دا چې له هغه سره دې (څوک) شریک کړی شي او هغه بخښي هغه (گناه) چې له دې (شرک) نه کمه وي د چا لپاره چې وغواړي). [النساء سورت: 48 آیت]. او هغه څه چې د رسول الله صلی الله علیه وسلم په متواترو احادیثو کې ثابت شوي دي لکه د هغه دا وینا:

1 تفسیر ابن کثیر (3/427، 426).

«إِنَّ اللَّهَ يُخْرِجُ مِنَ النَّارِ مَنْ كَانَ فِي قَلْبِهِ مِثْقَالُ حَبَّةٍ مِنْ خَرْدَلٍ مِنْ إِيْمَانٍ».

ژباړه: «الله تعالى به هر هغه څوک له دوزخ څخه راوباسي چې په زړه کې یې د اوري د دانې په اندازه ایمان وي»^۱.

دویم اصل: په ملایکو ایمان،

دا دوو چارو ته شاملیږي: لومړۍ چاره: پر ملایکو اجمالي ایمان؛ چې الله تعالى ملایکې د خپل طاعت لپاره پېدا کړي او هغوی یې په ځینو صفتونو سره یادي کړي دي لکه:

﴿وَقَالُوا اتَّخَذَ الرَّحْمَنُ وَلَدًا سُبْحَنَهُ بَلْ عِبَادٌ مُّكْرَمُونَ ﴿٦٦﴾ لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ ﴿٦٧﴾ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنِ ارْتَضَىٰ وَهُمْ مِنَ خَشْيَتِهِ مُشْفِقُونَ ﴿٦٨﴾﴾

ژباړه: (او دوی (کافران) وايي: الله (د ځان لپاره) اولاد نیولی دی، هغه (له دې نه) پاک دی، بلکې (ملايک خو) ډېر معزز بنده گان دي)،

(نه مخکې کېږي د الله تعالى نه په هيڅ خبره کې او بلکې

¹ بخاري (22)، د أبو سعيد الخدري رضي الله عنه له حديث څخه روايت کړی.

دوی د هغه په حکم باندې عمل کوي)،

هغه ته معلوم دي څه چې د دوی په وړاندې دي او څه چې له دوی نه وروسته دي، او دوی شفاعت نشي کولی مگر د هغه چا لپاره چې هغه (الله) ترې راضي وي او دوی خاص د هغه له هېښته وېرېدونکي دي). [الأنبياء سورت: 26-28 ايتونه].

دوی ډیرې ډولونه دي چې ځينو ته يې د عرش د پورته کولو دنده سپارل شوې، ځينې يې د جنت او دوزخ ساتونکي دي، او ځينو ته يې د بندگانو د اعمالو د ساتنې دنده سپارل شوې ده. دويمه چاره: په ملاېکو تفصيلي ايمان؛ داسې چې په هغو ملاېکو ايمان ولرو چې الله تعالی او رسول يې هغوی نومولي دي لکه: جبریل چې پر وحی مکلف دی، او میکائیل چې د باران مسوولیت لري، او مالک چې د دوزخ خزانه دار دی. او اسرافیل چې په شپېلۍ کې د پوکولو دنده پر غاړه لري. لکه څرنګه يې چې په صحيحو حديثونو کې يادونه شوې ده لکه هغه چې په صحيح کې له عائشې رضي الله عنها څخه روايت دی چې رسول الله صلی الله عليه وسلم فرمايلي:

«خُلِقَتِ الْمَلَائِكَةُ مِنْ نُورٍ، وَخُلِقَ الْجَانُّ مِنْ مَارِجٍ مِنْ نَارٍ، وَخُلِقَ آدَمُ مِمَّا وُصِفَ لَكُمْ».

ژباړه: «ملاېکي له رڼا (نور) څخه پيدا شوي، او جان (پيری) د اور له خالصې شغلې څخه پيدا شوی، او ادم عليه

السلام له هغه څه څخه پيدا شوی چې تاسو ته بيان شوي دي»¹.
مسلم په خپل صحيح کې روايت کړی.

دریم اصل: په کتابونو اېمان، چې دوو چارو ته

شاملېږي:

لومړۍ چاره: په کتابونو اجمالي اېمان؛ داسې چې الله تعالى په خپلو رسولانو او انبياوو کتابونه رالېږلي؛ تر څو يې حق بيان کړي او لور ته يې بلنه ورکړي، لکه څنگه چې الله تعالى فرمايلي:

﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ
لِيُقُومَ النَّاسُ بِالْقِسْطِ...﴾

ژباړه: (پرته له شکه موږ خپل رسولان له ښکاره دليلونو سره لېږلي او له هغوی سره مو کتاب او تله هم را نازل کړي تر څو خلک په انصاف ولاړ اوسي). [الحديد سورت: 25 آيت]. او الله تعالى فرمايلي دي:

﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنْذِرِينَ
وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا
فِيهِ...﴾

ژباړه: (ټول خلک (په لومړيو کې) يو امت (پله) وو، (بيا ځينې کافران شول) نو الله پيغمبران ولېږل چې (مؤمنانو

1 مسلم (2996) د عائشي رضي الله عنها له حديث څخه روايت کړی.

ته) زيرې ورکونکي او (کافرانو ته) وېروونکي وو ، او له دوی سره يې په حقه کتاب راولېږه د دې لپاره چې د خلکو ترمنځ فيصله (حکم) وکړي په هغه څه کې چې دوی په هغه کې اختلاف کړی دی). [البقرة سورت: 213 آيت].

دويمه چاره: په کتابونو تفصيلي ايمان دی؛ چې په هغو کتابونو ايمان ولرو چې الله تعالى يې نومونه ياد کړي لکه: تورات، انجيل، زبور او قرآن کریم، او باور ولرو چې قرآن کریم يې تر ټولو غوره او وروستی کتاب دی، او پر هغوی برلاسی دی، او هغوی لره تاييدونکی دی، او دا چې نوموړی هغه کتاب دی چې ټول امت يې بايد پيروي وکړي او د پريکړو لپاره يې اساس وگرځوي، سره د رسول الله صلی الله عليه وسلم د صحيحه سنتو- ځکه چې الله تعالى خپل پيغمبر محمد صلی الله عليه وسلم ټولو انسانانو او پېريانو ته د پيغمبر په توگه رالېږلی او دا قرآن يې پرې نازل کړی، تر څو يې پر مټ د دوی ترمنځ پريکړې وکړي، او د هغه څه لپاره يې شفا گرځولې چې په زړونو کې دي، او د هرڅه لپاره يې وضاحت، هدايت او د مؤمنانو لپاره يې رحمت گرځولې دی، لکه چې الله تعالى فرمايلي:

﴿وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ

تُرْحَمُونَ﴾

ژباړه: (او دا کتاب دی چې مونږ نازل کړی دی، نو تاسو د ده پيروي وکړئ او پر هېزگاره شئ، دې لپاره چې پر تاسو

رحم وکړی شي) [الأنعام سورت: 155 آیت]. او الله پاک فرمایلي:

﴿...وَنَزَّلْنَا عَلَيْكَ الْكِتَابَ تَبْيِينًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ﴾

ژباړه: (او پر تا مو کتاب نازل کړی چې د هرڅه بیانوونکی، لارښوونه، لورپینه او د مسلمانانو لپاره زېږی دی) [النحل سورت: 89 آیت]. او الله تعالی فرمایلي دي:

﴿قُلْ يَٰأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ﴾ (١٥٨)

ژباړه: (ته ووايه: ای خلکو! ټی شکه زه ستاسو د ټولو په طرف د هغه الله (رالېږل شوی) رسول یم چې خاص د هغه لپاره د اسمانونو او ځمکې بادشاهي ده، نشته هېڅ حق معبود مگر همدی دی، همدغه ژوند ورکوي او مرگ ورکوي، نو تاسو پر الله او د هغه پر رسول ایمان راوړئ چې نبي دی، امي دی، هغه چې پر الله او د هغه پر کلماتو ایمان لري او تاسو د هغه پیروي وکړئ، د دې لپاره چې تاسو هدایت ومومئ). [الأعراف سورت: 158 آیت] او په دې معنا سره ډیر آیتونه راغلي دي.

څلورم فصل: په رسولانو ايمان

دا هم دوه چارو ته شامليري: لومړۍ چاره: په رسولانو اجمالي ايمان دی؛ چې ايمان ولرو چې الله تعالى خپلو بندگانو ته پيغمبران راليرلي، ځينې له دوی څخه زيږی ورکونکي او ځينې يې وپرونکي او همدا رنگه حق ته بلونکي دي؛ نو چا چې د دوی بلنه ومنله نېمکرغه شو، او چا يې چې مخالفت وکړ پېنېمانه او ناامیده به شي، د دوی وروستی او غوره يې زموږ نبي محمد بن عبد الله -صلى الله عليه وسلم- دی، لکه چې الله تعالى فرمايلي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنْ أُعْبُدُوا اللَّهَ وَاجْتَنِبُوا
الطَّاغُوتَ...﴾

ژباړه: (او يقيناً موږ په هر يو امت کې يو رسول لېږلی و (په دې سره) چې تاسو د الله عبادت کوئ او له طاغوت نه ځان وساتئ). [النحل سورت: 36 آيت]. او الله تعالى فرمايلي دي:

﴿رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ
بَعْدَ الرُّسُلِ...﴾

ژباړه: او (موږ لېږلي وو) رسولان، چې زېږی ورکونکي او وېروونکي وو، د دې لپاره چې د خلکو ته په الله باندې څه حجت پاتې نشي. [النساء سورت: 165 آيت]. او الله تعالى فرمايلي دي:

(مَّا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ...)

ژباړه: (محمد ﷺ) ستاسو په سړيو کې د هيچا پلار نه دی، مگر د الله رسول او د نبیانو (د لړۍ) پای ته رسولونکی دی. [الأحزاب سورت: 40 آيت].

دويمه چاره: په رسولانو په تفصيل سره ايمان راوړل؛ دا په تفصيل او توضيح سره په هغو کسانو ايمان راوړل دي چې الله تعالى نومولي يا د هغوی نومونه د الله د رسول -صلى الله عليه وسلم- لخوا ثابت شوي دي، لکه: نوح، هود، صالح، ابراهيم او نور صلى الله عليه وسلم عليهم و على آلهم وأتباعهم.

پنځم اصل: د آخرت په ورځ ايمان

چې شامل دی:

پر هر هغه څه ايمان راوړل چې الله او د هغه رسول - صلى الله عليه وسلم - يې په اړه خبر ورکړی دی چې له مرگ نه وروسته به پېښېږي لکه: د قبر آزمويڼه، د هغه عذاب او نعمت، او د قيامت د ورځې ويره، سختی، صراط، ميزان، حساب، جزاء، د خلکو تر منځه د عملنامو غوړيدل، چې چاته به په بني او چاته په چپ لاس او يا د شا له لورې ورکول کيږي.

په دې کې پر هغه حوض ايمان درلودل هم شامل دي چې زموږ له پيغمبر محمد صلى الله عليه وسلم سره يې ژمنه شوې او په جنت او دوزخ ايمان، د مومنانو لخوا د خپل سپېڅلي رب

لیدل او د هغه لخوا د خپلو بندگانو سره خبرې کول او داسې نور شیان دي چې په قرآن کریم او د الله د رسول صلی الله علیه وسلم په صحیح سنت کې راغلي دي، نو پر بنده پدې ټولو ایمان راوړل په هغه طریقه واجب دی چې رسول الله صلی الله علیه وسلم بیان کړې ده.

شپږم اصل: په تقدیر ایمان

او څلورو چارو ته شاملیږي:

لومړۍ چاره: پدې ایمان راوړل چې الله پاک پر هر هغه څه پوه دی چې شوي او هغه چې کیږي به، او د خپلو بندگانو په حالاتو، د هغوی په ارزاقو، اجلونو، عملونو او داسې نورو چارو پوه دی، نو له هغه سبحانه وتعالی څخه هیڅ شی لدې شیانو نه پټیږي، لکه څنګه چې الله تعالی فرمایلي:

﴿...وَأَعْلَمُوا أَنَّ اللَّهَ بِكُلِّ شَيْءٍ عَلِيمٌ﴾

ژباړه: (او پوهه شی چې بې شکه الله په هر شي باندې ښه پوه دی). [البقرة سورت: ۲۳۱ آیت]. او الله تعالی فرمایلي:

﴿...لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ

شَيْءٍ عِلْمًا﴾

ژباړه: (د دې لپاره چې تاسو پوه شی چې یقیناً الله په هر شي ښه قادر دی او دا چې یقیناً الله د علم په لحاظ هر شي راګېر کړی دی). [الطلاق سورت: ۱۲ آیت].

دويمه چاره: پدې ايمان چې الله تعالى ټول هغه څه ليکلي چې هغه اندازه کړي او د هغو پرېکړه يې کړې ده، لکه څنگه چې الله تعالى فرمايلي:

﴿قَدْ عَلِمْنَا مَا تَنْقُصُ الْأَرْضُ مِنْهُمْ وَعِنْدَنَا كِتَابٌ حَفِيظٌ ۝٤﴾

ژباړه: (يقيناً موږ په هغه څه خبر يو چې ځمکه يې د دوی (له وجود) نه کموي او له زمور سره يو ښه ياد ساتونکی کتاب دی) [ق سورت: ۴ آيت]. او الله تعالى فرمايلي دي:

﴿...وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ﴾

ژباړه: (او هر شې، موږ په ښکاره اصل (لوح محفوظ) کې درج کړی دی). [يس سورت: ۱۲ آيت]. او الله تعالى فرمايلي دي:

﴿أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ ۝٧٠﴾

ژباړه: (آيا ته نه پوهېږې چې يقيناً الله تعالى پوه دی په هغه څه چې په اسمان کې دي او په زمکه کې دي، بېشکه دا ټول په کتاب (لوح محفوظ) کې دي، بېشکه دا په الله تعالى باندې آسان دي) [الحج سورت: ۷۰ آيت].

دريمه چاره: د الله تعالى په مؤثره اراده (مشيئت) ايمان؛ هر هغه څه چې هغه يې غواړي هغه به کيږي، او هر هغه څه چې هغه يې نه غواړي هغه به نه کيږي، لکه چې الله تعالى فرمايلي:

(...إِنَّ اللَّهَ يَفْعَلُ مَا يَشَاءُ)

ژباړه: (يقينا الله کوي هغه څه چې خوښه يې وي) [الحج
سورت: ۱۸ آيت]. او الله تعالى فرمايلي:

(إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ وَكُنْ فَيَكُونُ ﴿٨١﴾)

ژباړه: (د هغه امر خو کله چې څه وغواړي ايله دا دی
چې و وايي: شه! نو هغه وشي). [يس سورت: ۸۲ آيت]. او
الله پاک فرمايلي:

(وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿٢٩﴾)

ژباړه: (او تاسو د (سمي لاري) اراده نشئ کولی مگر دا
چې الله رب العلمين يې اراده وکړي). [التکویر سورت: ۲۹
آيت].

څلورمه چاره: پدې ايمان چې ټول موجودات الله تعالى پيدا
کړي دي؛ نو له هغه پرته يې بل خالق او له هغه پرته يې بل
رب نشته، لکه چې هغه سبحانه وتعالى فرمايلي:

(اللَّهُ خَلِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ﴿٦٢﴾)

ژباړه: (الله د هر شي پيدا کوونکی دی او هغه په هر شي
باندې نگران دی). [الزمر سورت: ۶۲ آيت]. او الله تعالى
فرمايلي دي:

(يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ هَلْ مِنْ خَلْقٍ غَيْرِ
اللَّهِ يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ فَآتَىٰ تَوْفُكُونَ ﴿٣﴾)

ژباړه: (اي خلکو! الله چې پر تاسو څه پېرزوينه کړې هغه درياد کړئ، آيا له الله پرته کوم بل خالق شته چې له آسمان او زمکې روزي درکړي؟ له هغه پرته کوم بل الله نشته، نو تاسو څنگه اړول کيږئ (له حقه)) [فاطر سورت: ۳ آيت].

نو په تقدير ايمان: پدې ټولو څلور واړو چارو ايمان راوړلو ته شامليري، لکه څنگه چې د اهل سنت والجماعت عقیده ده؛ د هغو بدعتيانو خلاف چې له ځينو يې انکار کوي.

او د هغې صحيح عقيدې چې اهل سنت والجماعت يې لري، مهمې چارې دا دي: د الله لپاره محبت او د الله لپاره کرکه کول، د الله لپاره دوستي او د الله لپاره دښمني چې همدې ته د ولاء او براء عقیده وايي، چې په الله تعالى د ايمان يوه برخه ده.

نو مؤمن د مؤمنانو سره مينه لري او دوستي ورسره کوي، او له کافرانو کرکه لري او دښمني ورسره کوي، او د دې امت په سر کې مؤمنان د رسول الله صلى الله عليه وسلم صحابه کرام دي، لکه څنگه چې د اهل سنت والجماعت په نزد منل شوې ده؛ نو هغوی ورسره مينه لري او دوستي ورسره کوي، او باور لري چې هغوی له پيغمبرانو وروسته غوره خلک دي، دليل يې د رسول الله صلى الله عليه وسلم دا قول دی چې فرمايي:-

«خَيْرُ الْقُرُونِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ».

ژباړه: «تر ټولو غوره پيړۍ زما ده، بيا هغه خلک چې

ورپسې دي او بيا هغه خلک چې ورپسې دي». ۱ د دې حديث پر صحت اتفاق شوی دی،

او باور لري چې غوره يې : ابوبکر الصديق، بيا عمر الفاروق، بيا عثمان ذوالنورين، بيا علي المرتضى - رضي الله عنهم أجمعين - دي، بيا ورپسې لس هغه صحابه کرام دي چې د جنت زيری ورکړ شوی، بيا پاتې صحابه کرام - رضي الله عنهم أجمعين - او دوی د هغه څه په اړه له بحث کولو ډډه کوي چې د دوی ترمنځ پېښ شوي - يعني د صحابه کرامو - او باور لري چې دوی په دې اړه مجتهدان وو، نو که څوک په سمه و، هغه ته دوه اجر وونه ورکول کيږي او که څوک خطا شوی وي هغه ته يو اجر ورکول کيږي.

او د رسول الله صلى الله عليه وسلم د اهل بيت سره مينه لري - هغوی چې په رسول الله صلى الله عليه وسلم يې ايمان راوړی او د هغوی ټولو سره دوستي کوي، او د رسول الله صلى الله عليه وسلم د بېبيانو سره دوستي کوي چې د مؤمنانو مورگاني دي او د ټولو لپاره د الله تعالى رضایت غواړي. او د روافضو له تگلارې بيزاره دي، هغه کسان چې د رسول الله صلى الله عليه وسلم له صحابه کرامو کرکه لري او کنځلي ورته کوي، او د اهل بيت په اړه افراط کوي او له هغې مرتبې يې لوړوي چې الله تعالى ورکړې ده، لکه څرنگه چې له نواصبو بيزاره دي چې په وينا او عمل سره هغوی ازاروي.

1 بخاري په (۳۶۵۱) شمېره او مسلم په: (۲۵۳۳) شمېره د عبد الله بن مسعود رضي الله عنه له حديث څخه روايت کړی.

نو دا چي مور يي يادونه وکړه: ټول هغې عقيدې ته شامليري چي الله تعالى پرې خپل رسول محمد صلى الله عليه وسلم راليرلي او دا هغه عقیده ده چي درلودل، پرې منگولي لگول، ثابت پاتي کېدل او له مخالفت څخه يې ډډه کول واجب دي، او همدا د اهل سنت والجماعت، ژ غورل شوي ډلي عقیده ده، چي په اړه يي رسول الله صلى الله عليه وسلم فرمايلي:

«لَا تَزَالُ طَائِفَةٌ مِنْ أُمَّتِي ظَاهِرِينَ عَلَى الْحَقِّ، لَا يَضُرُّهُمْ مَنْ حَذَلَهُمْ، حَتَّى يَأْتِيَ أَمْرُ اللَّهِ وَهُمْ كَذَلِكَ».

«همېشه به زما د امت يوه ډله پر حق بريالۍ پاتي وي، څوک يې چي ذلت غواړي هيڅ ضرر به ورته ونه رسوي، تر دې چي د الله پاک امر راشي او دوى به پر همدې حال وي»،^۱ او په بل روايت کې راځي:

«لَا تَزَالُ طَائِفَةٌ مِنْ أُمَّتِي عَلَى الْحَقِّ مَنْصُورَةٌ».

ژباړه: «تل به زما له امت څخه يوه ډله پر حق بريالۍ پاتي وي»،^۲ او هغه - عليه الصلاة والسلام - فرمايلي:

«افْتَرَقَتِ الْيَهُودُ عَلَى إِحْدَى وَسَبْعِينَ فِرْقَةً، وَافْتَرَقَتِ النَّصَارَى عَلَى اثْنَتَيْنِ وَسَبْعِينَ فِرْقَةً، وَسَتَفْتَرِقُ هَذِهِ الْأُمَّةُ عَلَى ثَلَاثٍ وَسَبْعِينَ

1 مسلم (۱۹۲۰)، د ثوبان رضي الله عنه له حديث څخه روايت كړى دى.
2 ابن ماجه (۳۹۵۲)، د ثوبان رضي الله عنه له حديث څخه روايت كړى، او ابن حبان (۶۷۱۴)، او حاكم (۸۶۵۳) صحيح كڼلى دى.

فِرْقَةً كُلُّهَا فِي النَّارِ إِلَّا وَاحِدَةً فَقَالَ الصَّحَابَةُ: مَنْ هِيَ يَا رَسُولَ اللَّهِ؟
 قَالَ: مَنْ كَانَ عَلَى مِثْلِ مَا أَنَا عَلَيْهِ وَأَصْحَابِي».

ژباړه: «يهود په يو اوييا ډلو وويشل شول، او نصارا په دوه اوييا ډلو، او ژر دى چې دا امت به درې اوييا ډلو ته وويشل شي؛ چې له يوې پرته نورې ټولې به يې په اور کې وي، صحابه وو وويل: هغه کومه ده اى د الله رسوله! ويې فرمايل: څوک چې په هغه لاره وي چې زه او زما ملګري پرې دي»¹

د صحيح عقيدي ضد عقايد

هغه کسان چې له دې عقيدي څخه انحراف کوي او د هغې پر ضد ځي؛ ډېرى ډولونه لري؛ له دوى څخه: د بوتانو، مجسمو، ملاپکو، اولياوو، پېريانو، ونو، تيزو او داسې نورو عبادت کوونکي دي. نو دا هغه خلک دي چې د پېغمبرانو بلنه يې نده منلې، بلکې مخالفت او ضد يې ورسره کړى، لکه څنگه چې قریشو او رنگارنگ عربو د رسول الله صلى الله عليه وسلم سره وکړل؛ نو هغوى به له خپلو معبودانو څخه د حاجتونو پوره کول، د ناروغانو لپاره روغتيا او پر دښمنانو بريا غوښتله، هغوى ته به يې حلالې کولې او نذرونه به يې ورته وړاندې کول، نو کله چې رسول الله صلى الله عليه وسلم

1 ترمذي په (۲۶۴۱) رقم، د عبد الله بن عمرو رضي الله عنه له حديث څخه روايت کړى، او مناوي په فيض القدير (۵/۳۴۷): کې ويلي "پدې کې عبد الرحمن بن زياد الافريقي دى، ذهبي ويلي: هغوى ضعيف گڼلى"، او الباني په: صحيح الجامع (۵۳۴۳) کې صحيح کړى دى.

منع کړل، او یوازې د الله لپاره یې ورته د عبادت د خالصولو امر وکړ، دا خبره یې ناشنا وگڼله، انکار یې ترې وکړ او ویې ویل:

(أَجْعَلِ الْآلِهَةَ إِلَهًا وَاحِدًا إِنَّ هَذَا لَشَيْءٌ عَجَابٌ ۖ)

ژباړه: (ایا ده دغه معبودان یو اله وگرځول، بېشکه دا خامخا ډېر عجیبه څیز دی) [ص سورت: ۵ آیت].

نو رسول الله صلی الله علیه وسلم تر هغه پورې د الله تعالی لور ته بلنه ورکوله او له شرک څخه یې ویرول، او د هغه څه حقیقت یې ورته بیانوه چې بلنه یې ورکوله، تر دې چې چاته الله تعالی غوښتل هدایت یې ورته وکړ، چې بیا ډلې ډلې د الله تعالی په دین کې داخل شول، نو د پرله پسې بلنې، د رسول الله صلی الله علیه وسلم او صحابه کرامو د اوږد جهاد پسې د اسلام دین پر ټولو ادیانو برلاسی شو، الله تعالی دې له هغوی او هغو کسانو څخه راضي شي چې په نیکی کې د هغوی پیروي کوي. بیا حالات بدل شول، په ډیری خلکو ناپوهي غالبه شوه؛ چې ډیری خلک د جاهلیت دین ته وروگرځیدل، داسې چې د پیغمبرانو او اولیاوو په اړه یې افراط وکړ، غوښتنې یې ترې کولې او مرسته یې پرې غوښتله او داسې نور د شرک ډولونه، او د : لا اله الا الله معنا یې ونه پېژنده، لکه څنګه چې د عربو کفارو پېژندلې وه، الله تعالی دې مرسته وکړي.

او دا شرک تر دې مهاله په خلکو کې د هغوی د ناپوهي او د نبوت له زمانې سره د زیات واټن د رامنځته کېدو له امله

خپريږي.

ددی وروستنیو شېبهه، هماغه د لومړنیو شېبهه وه، چې هغه دا وینا ده:

﴿...هَؤُلَاءِ شَفَعْتُنَا عِنْدَ اللَّهِ...﴾

(...دوی (معبودان) د الله تعالى پر وړاندې زموږ شفاعت کوونکي دي...). [یونس سورت: ۱۸ ایت]، او دا وینا یې:

﴿...مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى...﴾

ژباړه: (...موږ یې یوازې له دې امله لمانځو چې الله ته مو څه نېږدې کړي...). [الزمر سورت: ۳ آیت]. چې الله تعالى د دوی دا شېبهه باطله کړه، او دا یې په ډاگه کړه چې څوک له هغه پرته د هر څیز عبادت وکړي نو پر هغه یې شرک کړی او کافر شوی دی، الله تعالى فرمایلي:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعْتُنَا عِنْدَ اللَّهِ...﴾

ژباړه: (او هغوی له الله نه پرته هغه څه لمانځي چې نه څه زیان ورسولای شي او نه څه ګټه او دوی وايي چې دا د الله په وړاندې زموږ سپارښتګر دي). [یونس سورت: ۱۸ ایت]. الله پاک پر دوی په خپلې دې وینا سره رد وکړ:

﴿قُلْ أَتَنْتَبِهُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ
سُبْحَانَهُ وَتَعَالَى عَمَّا يُشْرِكُونَ ﴿١٨﴾﴾

ژباړه: (ته ووايه: ايا تاسو الله پر هغه څه خبروئ چې هغه يې نه په اسمانونو کې پېژني او نه يې په ځمکه کې، هغه ډېر پاک دی او ډېر اوچت دی له هغو څيزونو نه چې دوی يې ورسره شريکوي). [يونس سورت: ۱۸ ايت].

نو هغه پاک ذات پدې آيت کې دا بيان کړه چې له هغه پرته د نبیانو، وليانو او داسې نورو عبادت لوی شرک دی، اگر که تر سره کوونکی يې دا په نورو نومونو يادوي، او الله تعالى فرمايي:

﴿...وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى...﴾

(...او کومو خلکو چې له هغه پرته نور دوستان نيولي (او وايي چې) موږ خو د دوی عبادت نه کوو مگر د دې لپاره چې دوی نږدې کړي موږ الله ته...) [الزمر سورت: ۳ آيت]. بيا پرې الله تعالى پدې وينا سره رد وکړ:

﴿...إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ﴾

ژباړه: (بېشکه الله به د دوی په مينځ کې په هغو خبرو کې فيصله کوي چې دوی په هغو کې اختلاف کوي، بېشکه الله لارښوونه نه کوي هغه چاته چې دروغجن، ډېر ناشکره وي) [الزمر سورت: ۳ آيت].

نو پدې سره ورته الله پاک ښکاره کړه چې له هغه پرته بل

چاته د دوی عبادت کول په دعا، ویرې، امید ساتلو او داسې نورو سره په هغه پاک ذات کفر کول دي، او دوی یې دروغجن وگرځول په خپله هغه وینا کې چې دوی ویل: مونږ یې عبادت نه کوو مگر د دې لپاره چې هغه - الله تعالی - ته مو ښه نږدې کړي.

او له کفرې عقیدو څخه چې د سمې عقیدې ضد او هغه څه سره مخالفې دي چې پیغمبرانو علیهم الصلاة والسلام پرې راتگ کړی؛ هغه عقیده ده چې بې دینان یې په نن عصر کې لري لکه: د مارکس، لینن پیروان او داسې نور بې دیني او کفر ته بلونکي، برابر ده که دوی یې په سوشیالیزم، کمونیزم، بعث او داسې نورو نومونو یادوي، ځکه د دې بې دینانو له اصولو څخه دا دي چې هیڅ اله نشته او ژوند یوازې ماده ده.

او د دوی له اصولو څخه: ژوندون، جنت او دوزخ څخه منکریدل او په ټولو دینونو کفر کول دي، او څوک چې د دوی په کتابونو کې وگوري او هغه څه چې دوی پرې دي په یقیني توگه به باوري شي، او شک نشته چې دا عقیده د ټولو اسماني دینونو سره په ټکر کې ده، او پیروان یې په دنیا او آخرت کې له تر ټولو ناوړه انجام سره مخ کوي.

او د هغو عقایدو له ډلې چې د حق خلاف دي: د ځینو صوفیانو عقیده ده چې ځینې خلک چې هغوی یې اولیاء او د الله تعالی سره د چارو په تدبیر کې شریک بولي، او د نړۍ په اداره کولو کې تصرف کوي، او هغوی ته قطبونه (د قطب جمع ده او د صوفیانو په اند هغه چاته ویل کېږي چې د کانناتو

د تشریح کولو تلسم له ځان سره ولري). اوتاد: (د وټد جمع ده او د صوفیانو په اند هغه چاته ویل کیږي چې له هر شر څخه د ځمکې د ساتنې چاره پر غاړه لري)، اغواټ (د غوث جمع ده چې په سختي کې خلکو ته رسېدنه کوي). او داسې نور نومونه کاروي چې له ځان څخه یې خپلو معبودانو ته ټاکلي دي، او دا په ربوبیت کې شرک دی، چې د الله تعالی سره د شرک کولو تر ټولو بد ډول دی.

او څوک چې د جاهلیت د لومړنیو خلکو شرک ته پام وکړي او هغه د وروستنیو د شرک سره پرتله کړي؛ نو وبه مومي چې د وروستنیو نسلونو شرک لوی او جدي دی، چې وضاحت یې په لاندې ډول دی: د جاهلیت پر مهال د عربو کافرانو دوه ځانګړتیاوې درلودې: لومړۍ: هغوی په ربوبیت کې شرک نه کاوه، بلکې شرک یې یوازې په عبادت کې و، ځکه د الله تعالی په ربوبیت یې اعتراف کاوه لکه چې الله تعالی فرمایلي:

﴿وَلَمَّا سَأَلْتَهُمْ مَنْ خَلَقَهُمْ لَيَقُولُنَّ اللَّهُ...﴾

ژباړه: (او که ودي پوښتل چې هغوی چا پیدا کړي، هرومرو به وایي: الله). [الزخرف سورت: ۸۷ آیت]. او الله - تعالی - فرمایلي:

﴿قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَرَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ

وَمَنْ يُدْبِرِ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ ﴿٣١﴾

ژباړه: (ته ووايه: تاسو ته له اسمان او ځمکې څخه روزي څوک درکوي؟ يا د غوږونو او سترگو مالک څوک دی او څوک ژوندی له مري راوباسي او مری له ژوندي راوباسي او څوک د کارونو تدبیر کوي؟ نو یقیناً دوی به وايي چې الله دی، (نو ته ووايه: ایا نو تاسو نه وېرېږئ). [یونس سورت: ۳۱ آیت] او پدې معنا سره ډیری آیتونه راغلي دي.

دویم دا چې: د هغوی شرک به په عبادت کې تل نه و، بلکې یوازې د اسانتیا په حالت کې به یې شرک کاوه، خو په سختۍ کې به یې یوازې الله تعالی ته عبادت خالص کوو، لکه چې الله تعالی فرمایي:

﴿فَإِذَا رَكِبُوا فِي الْفُلِكَ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّيَهُمْ إِلَى الْبَرِّ إِذَا هُمْ يُشْرِكُونَ ﴿٦٥﴾﴾

ژباړه: (او هر کله چې دوی سپاره شي په کښتۍ کې نو رابولي الله تعالی لره، اخلاص کوي د هغه په بلنه کې نو هر کله چې دوی ته نجات ورکړي وچي ته، (نو) ناڅاپه دوی (له الله سره) شریکان نیسي) [العنکبوت سورت: ۶۵ آیت].

او ورستي مشرکان چې دي نو دوی پر هغوی له دوو اړخونو وړ اوښتي دي: لومړی اړخ: په ربوبیت کې د ځینو شرک. دویم اړخ: په اسانتیا او سختۍ کې شرک، لکه څرنګه چې د دوی په حال هغه څوک ښه پوهیږي چې ورسره یې

ناسته پاسته شوي او د دوی حالات يې له نږدې څارلي او هغه څه يې ليدلي چې دوی يې د الحسين او البدوي او نورو له قبرونو سره په مصر او د عدن په عيډروس کې کوي، د الهادي له قبر سره په يمن، او د ابن عربي له قبر سره په شام، او د شيخ عبد القادر الجيلاني له قبر سره په عراق او نورو مشهورو قبرونو سره کوي؛ چې عوام خلک پکې غلو (له حد نه اوړيدل) کوي او د الله تعالى ډيری حقونه يې ورکړي، او داسې ډير کم خلک شته چې رد ورباندي وکړي او د توحيد حقيقت ورته بيان کړي؛ هغه چې الله پرې خپل نبي - صلی الله عليه وسلم - او له هغه وړاندې رسولان عليهم الصلاة والسلام راايرلي، بس مونږ يواځې د الله تعالى يو او خاص هغه ته ورگرځېدونکي يو.

او د اسماء او صفاتو په باب کې د صحيح عقيدې ضد عقیده د بدعتيانو؛ جهميه او معتزله و او د دوی د پيروانو عقیده ده، چې له الله - تعالى - څخه صفات نفي کوي او يا يې له معنا څخه انکار کوي، بلکې الله تعالى پداسې صفتونو سره يادوي چې هغه معدوم (نشت)، جامد او يا ناشوني وي، الله تعالى د دوی له ويناوو څخه ډير پورته دی.

او پدوی کې هغه خلک هم شامل دي چې له ځيني صفتونو منکر دي او ځيني نور ثابتوي لکه: أشعريان، دا چې هغوی ځيني صفتونه ثابتوي نو پرې لازم دي چې ورته نور صفتونه چې دوی يې ثابتوي د هغو صفاتو په څېر چې تېښته ترې کوي

او دلایل یې نفي کوي (هم باید ثابت کړي، خو دا چې نه یې کوي)، نو پدې سره دوی د سمعي او عقلي دلایلو سره په مخالفت کې واقع شول، او پدې سره په ښکاره ټکر کې ولوبدل، خو اهل سنت والجماعت الله پاک ته د پوره کمال سره له نومونو او صفتونو څخه هغه څه ثابتوي چې هغه (ذات) خپل ځان ته ثابت کړي او یا یې رسول؛ محمد - صلی الله علیه وسلم - ورته ثابت کړي وي، او پاک یې گڼي له دې چې د مخلوق سره یې تشبیه کړي پداسې پاکوالي سره چې د تعطیل (له معنا څخه) پکې ځکه نه وي، نو پدې سره دوی په ټولو دلیلونو عمل کړی، نه یې تحریف کړی او نه هم تعطیل، او له هغه ټکر څخه هم بچ پاتې شوي چې له دوی پرته نور ورسره مخ شوي دي، لکه څرنګه چې پدې اړه وړاندې وویل شول، او همدا په دنیا او آخرت کې د خلاصون او نیکمرغۍ لار ده؛ هغه نیغه لار چې د دې امت سلفو او امامانو نیولې وه. او هیڅکله به د دې امت وروستي خلک اصلاح نه شي مګر په هغه څه چې لومړي پرې اصلاح شوي وو، چې هغه د قرآن اوسنت پیروي ده، او د هر هغه څه پرېښودل چې د دې خلاف وي. له الله تعالی څخه سوال کوو چې امت خپلې هوښیارۍ ته راوګرځوي، د هدایت بلونکي پکې ډیر کړي، مشرانو او عالمانو ته یې د شرک پر وړاندې د جنگیدلو او له منځه وړلو توفیق ورکړي او له اسبابو یې خلک وویروي ... بېشکه هغه ذات اوریدونکی او نږدې دی. الله تعالی توفیق ورکړونکی دی، هغه زموږ لپاره کافي دی، او هغه د چارو غوره کار جوړونکی دی، له هغه پرته بل حالت بدلونکي او هیڅ ځواک

نشسته. وصلى الله وسلم وبارك على عبده ورسوله نبينا محمد
وآله وصحبه.

ps^{۳۹۷۷} ۴,۰- ۲۰۲۶/۰۸/۱۷



رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.

